

L-Erbgha 6 ta' Lulju 2016

P8\_TA(2016)0312

## Preparazzjoni tal-Programm ta' Hidma tal-Kummissjoni 2017

### Riżoluzzjoni tal-Parlament Ewropew tas-6 ta' Lulju 2016 dwar il-prijoritajiet strateġiċi għall-Programm ta' Hidma tal-Kummissjoni tal-2017 (2016/2773(RSP))

(2018/C 101/08)

Il-Parlament Ewropew,

- wara li kkunsidra l-Linji Gwida Politici għall-Kummissjoni Ewropea bit-titolu "Bidu gdid għall-Ewropa: L-Aġenda Tiegħi għall-Impjiegi, it-Tkabbir, il-Ġustizzja u t-Tibdil Demokratiku", pprezentati minn Jean-Claude Juncker fil-15 ta' Lulju 2014,
  - wara li kkunsidra l-komunikazzjoni tal-Kummissjoni tas-27 ta' Ottubru 2015 bit-titolu "Programm ta' Hidma tal-Kummissjoni tal-2016 – Mhux il-waqt li kollox jibqa' l-istess" (COM(2015)0610) u l-Annessi 1 sa 6 tagħha,
  - wara li kkunsidra l-Ftehim Interistituzzjonali dwar Tfassil Aħjar tal-Ligijiet tat-13 ta' April 2016,
  - wara li kkunsidra r-Rapport ta' Sintezi tal-Konferenza tal-Presidenti tal-Kumitati, li jipprovdi kontribut addizzjonali għal din ir-riżoluzzjoni mill-perspettiva tal-kumitati parlamentari u li l-Kummissjoni għandha tiegħu debitament inkunsiderazzjoni meta tkun qed tabbozza u tadotta l-Programm ta' Hidma tagħha għall-2017,
  - wara li kkunsidra r-riżoluzzjoni tiegħu tat-28 ta' Ġunju 2016 dwar id-deċiżjoni ta' hruġ mill-UE bhala konsegwenza tar-referendum fir-Renju Unit <sup>(1)</sup>,
  - wara li kkunsidra l-konkluzjonijiet tal-Kunsill Ewropew tat-28 u d-29 ta' Ġunju 2016,
  - wara li kkunsidra l-kontribut tal-Kumitat tar-Regjuni għall-Programm ta' Hidma tal-Kummissjoni għall-2017,
  - wara li kkunsidra l-Artikolu 37(3) tar-Regoli ta' Proċedura tiegħu,
- A. billi l-proċess ta' integrazzjoni Ewropea għab il-paċi u kkontribwixxa għas-sigurtà u l-prosperità fl-Ewropa għal deċennji;
- B. billi l-Ewropa bħalissa qiegħda taffaċċja bosta sfidi globali u komuni, iżda wkoll frustrazzjoni u tħassib li kulma jmur qed jikbru min-naħa ta' hafna ċittadini dwar prospettivi incerti tal-hajja u nuqqas ta' opportunitajiet li ċ-ċittadini jistennew li daww li jiehdu d-deċiżjonijiet iwieġbu għalihom; billi, jekk l-Unjoni Ewropea għandha tirnexxi, hija ma tistax tiġi ridotta għal proġett ekonomiku; billi huwa urġenti li jerga' jinkiseb lura l-appoġġ tal-Ewropej favur il-proġett Ewropew, u li tissahħah il-koeżjoni ekonomika, soċjali u territorjali;
- C. billi l-kriżijiet sovrapposti tal-UE jirrikjedu soluzzjonijiet Ewropej effettivi, li jkollhom gheruq b'saħħithom fi proċess aktar demokratiku permezz tal-metodu komunitarju, bl-involvement shiħ tal-Parlament Ewropew u tal-parlamenti nazzjonali, u f'konformità mal-Artikolu 5 tat-Trattat dwar l-Unjoni Ewropea (TUE) dwar l-applikazzjoni tal-prinċipji ta' sussidjarjetà u proporzjonalità;
- D. billi l-UE hija d-dar komuni tagħna u jehtieg li toffri posta ta' sikurezza u ambjent ekonomiku stabbli għaċ-ċittadini tagħha; billi s-sostenibbiltà u t-tkabbir ekonomiku huma kompatibbli u jistgħu jsaħhu lil xulxin b'mod reċiproku; billi huwa importanti li l-UE tinhareġ mill-kriżi ekonomika li ilha għaddejja billi jiżdiedu l-investimenti sostenibbli, jitnaqqsu d-diskrepanzi u jiġu implimentati l-politiki maqbuli u jiġu żviluppatti oħrajn aħjar, b'mod partikolari permezz tal-approfondiment tas-suq intern u t-tishih tal-Unjoni Ekonomika u Monetarja;
- E. billi għażilna li jkollna futur komuni, bhala komunità bbażata fuq valuri komuni u li tgħożż ir-rikkezza u d-diversità tat-tradizzjonijiet u l-istorja tagħna; billi rridu li l-Ewropa taqdi r-rwol tagħha u tassumi r-responsabbiltà tagħha fix-xena internazzjonali, b'impenn favur is-solidarjetà, il-multilateralizmu, is-shubijiet esterni tagħna u l-promozzjoni tal-

<sup>(1)</sup> Testi adottati, P8\_TA(2016)0294.

konverġenza lejn standards oġhla; billi rridu niproteġu l-proġett komuni tagħna ta' paċi, prosperità u demokrazija kondiviżi, bil-hsieb li jinholoq futur attraenti għall-generazzjonijiet kollha;

### ***Intejbu l-kundizzjonijiet tax-xogħol u tal-ġhajxien taċ-ċittadini Ewropej***

1. Ifakkar li l-irkupru ekonomiku tal-Ewropa kien modest u żbilanċjat, u li bosta reġjuni tal-Unjoni għadhom qed jesperjenzaw livelli inaċċettabbli ta' qgħad, faqar, inugwaljanza u nuqqas enormi ta' prospettivi għal generazzjonijiet żgħażaġh; għalhekk, l-UE jehtieg li taħdem lejn suq tax-xogħol dinamiku u inkluziv integrat fil-mudell Ewropew tal-ekonomija soċjali tas-suq, ittejjeb il-kundizzjonijiet tal-ġhajxien taċ-ċittadini u tippermetti mobilità ġusta; jinsab konvint li ċ-ċittadini kollha tal-UE jehtieg li jkollhom rashom mistrieħa minn kundizzjonijiet tax-xogħol ekwi u aċċess għal edukazzjoni ta' kwalità, għall-protezzjoni soċjali u għal servizzi essenzjali li jippermettu bilanċ bejn il-hajja u x-xogħol u jintlahqu l-htigijiet tas-suq tax-xogħol modern fl-UE; jirrikonoxxi li fil-qalba ta' ekonomija kompetittiva u inkluziva hemm il-kapaċità tagħha li timmobilizza t-talent tan-nisa u l-irġiel fl-attivitatiet kollha;

2. Jistieden lill-Kummissjoni, għal dan l-ghan, biex tibni fuq il-konsultazzjoni pubblika li għaddejjja bħalissa u fuq ir-rapport imminenti tal-Parlament billi tressaq, fkonformità mal-prinċipju ta' sussidjarjetà u mal-oġettivi tat-Trattat, proposta ambizzjuża dwar pilastru Ewropew tad-drittijiet soċjali, li għandu jissarraf finizjattivi konkreti, b'mod partikolari biex:

- jiġu promossi l-aċċessibilità u l-kwalità tal-edukazzjoni bikrija, tal-indukrar tat-tfal u tal-kura tas-saħħa, li huma essenzjali biex jiġi żgurat li l-ebda tifel jew tifla ma jibqgħu l-art; il-Kummissjoni għandha għalhekk tirrifletti dwar aktar azzjonijiet biex jiġi żviluppat l-investiment soċjali, u b'mod partikolari biex jitnaqqas il-faqar fost it-tfal;
- titnaqqas id-diskrepanza fil-hiliet u jiġi żgurat aċċess għal edukazzjoni, taħriġ u taġlim tul il-hajja ta' kwalità għal kulhadd;
- jitnaqqas l-inugwaljanzi soċjali u jiġu promossi impjegi ta' kwalità, b'mod partikolari għaż-żgħażaġh u dawk li ilhom qiegħda, sabiex tingħata spinta lit-tkabbir ekonomiku;
- jiġu indirizzati l-isfidi għall-bilanċ bejn ix-xogħol u l-hajja u d-differenzi bejn is-sessi fil-pagi u l-pensjonijiet;

3. Jenfasizza li l-Kummissjoni għandha timmonitorja, tinkoraggixxi u tappoġġa l-infiq effiċjenti u effikaci ta' fondi mill-Istati Membri biex tingħata spinta lill-impjieg taż-żgħażaġh u lill-holqien ta' impjegi ta' kwalità, b'mod partikolari f'reġjuni b'livelli għoljin ta' qgħad, permezz ta' programmi għall-impjegi u t-tkabbir, bħal dawk iffinanzjati mill-Inizjattiva favur l-Impjieg taż-Żgħażaġh, il-Fondi Strutturali u ta' Investiment Ewropej, il-Fond Ewropew għall-Investimenti Strateġiċi u l-Bank Ewropew tal-Investiment;

4. Jenfasizza li l-Kummissjoni, fkooperazzjoni mal-Istati Membri u mas-shab soċjali, għandha ssahħa ukoll id-djalogu soċjali Ewropew bl-ghan li tirrikonċilja aħjar is-swieq tax-xogħol u l-htigijiet tal-protezzjoni soċjali biex tindirizza l-inugwaljanzi soċjali u l-isfidi tal-kompetittività;

### ***Insaħħu l-irkupru ekonomiku u l-kompetittività fit-tul bl-ghan li jinholoq l-impjegi u tiġi ġġenerata l-prosperità***

5. Jinsab konvint li l-UE tista' tkun minn ta' quddiem fid-dinja billi tisfrutta l-potenzjal shiħ tas-suq uniku tagħha u billi tippromwovi l-impreditorija, il-kompetizzjoni ġusta u l-investiment fl-innovazzjoni;

6. Huwa tal-fehma li l-UE jehtieg trawwem ambjent Ewropew tan-negozju li jkun b'saħħtu u diversifikat; jirrimarka li l-politika tal-kompetizzjoni tal-UE hija strumentali għall-funzjonament tal-ekonomija soċjali tas-suq tagħha; jenfasizza li, jekk trid tibqa' kompetittiva, adatta għall-iskop u rezistenti għall-futur, l-industrija Ewropea jehtieg issirsostenibbli u diġitali; jikkondividi l-filosofija tal-Kummissjoni li l-Ewropa jehtieg li tkun kbira fl-affarijiet il-kbar u żgħira fl-affarijiet iż-żgħar;

7. Jappella għat-tnedija mill-ġdid tal-istrategija Ewropa 2020 għall-impjegi u t-tkabbir sostenibbli, b'ambizzjoni reali għall-futur, b'mod partikolari biex jittejjeb il-mudell ta' ekonomija soċjali tas-suq tagħna u jiġu implimentati riformi strutturali biex jiġu modernizzati l-ekonomija tal-Istati Membri u jiġġeneraw prosperità kondiviża b'mod wiesa'; jinsab konvint li l-

**L-Erbgha 6 ta' Lulju 2016**

ispinta lill-impjiegi u l-produttività tibqa' l-prijorità prinċipali, u li l-UE teħtiegħ investimenti mmirati biex tithaffef it-tranzizzjoni lejn ekonomija diġitali innovattiva u effiċjenti fl-użu tar-riżorsi għar-riindustrijalizzazzjoni tal-Ewropa u għar-rilokalizzazzjoni tal-impjiegi;

8. Jitlob lill-Kummissjoni tfassal strategija industrijali għda u ambizzjuża li tibni fuq il-pakkett dwar l-ekonomija ċirkolari u tikkomplimentah; jirrimarka li jinħtiegħ investimenti privati u pubbliċi addizzjonali għat-tranzizzjoni tal-enerġija, għall-SMEs innovattivi fil-qasam ekoloġiku, għar-riċerka u l-edukazzjoni;

9. Jistieden lill-Kummissjoni tipproponi aktar miżuri li jipromwovu r-riċerka u l-iżvilupp, l-innovazzjoni, id-diversità kulturali u l-kreattività bhala l-muturi prinċipali tal-holqien tal-impjiegi, filwaqt li żżomm f'moħħha li l-aċċess tal-kumpaniji, u b'mod partikolari tal-SMEs, għall-kapital huwa kruċjali biex jithegħgu l-iżvilupp u l-produzzjoni ta' prodotti u servizzi godda f'setturi tradizzjonali u f'dawk emergenti, kif ukoll il-protezzjoni effikaċi tad-drittijiet tal-proprjetà intellettwali;

10. Iqis li s-suq uniku jeħtiegħ li jkompli jiġi integrat, b'mod partikolari fil-qasam diġitali, u b'hekk jinholoq ambjent ekwu għall-konsumaturi u għall-SMEs u jitneħhew ostakli mhux ġustifikati; jinsab konvint ferm li suq uniku diġitali li jkun kompetittiv fuq livell dinji, innovattiv u orjentat lejn iċ-ċittadini jirrappreżenta soluzzjoni għall-isfidi tas-seklu 21;

11. Jistenna li l-Kummissjoni tuża s-setgħat u l-kompetenzi kollha tagħha biex tippromwovi tranżizzjoni għal mudell aquwa ta' tkabbir konsistenti mal-prinċipji tal-iżvilupp sostenibbli li jinkludi d-dimensjonijiet ekonomiċi, soċjali u ambjentali tiegħu;

***Nirreaġixxu għat-tibdil fil-klima u niżguraw is-sigurtà tal-enerġija***

12. Ifakkar li jeħtiegħ li jiżdiedu l-isforzi biex tinkiseb l-Unjoni tal-Enerġija, li se tiggarrantixxi s-sigurtà tal-enerġija u enerġija sostenibbli u bi prezz aċċessibbli għaċ-ċittadini u n-negozji kollha;

13. Jinnota l-konsegwenzi umani u ekonomiċi ta' diżastri klimatiċi fl-Ewropa; jenfasizza l-importanza li nkomplu nindirizzaw il-kawżi ewlenin tat-tibdil fil-klima, filwaqt li niżguraw il-kompetittività tal-industrija tagħna, bi strategija ambizzjuża dwar il-klima, inkluża l-effiċjenza fl-użu tal-enerġija;

14. Jappella biex jiġu stabbiliti miri aktar ambizzjużi fil-livell tal-UE għat-tnaqqis tal-gassijiet serra u għas-sorsi ta' enerġija rinnovabbli u l-effiċjenza fl-użu tal-enerġija għall-perjodu wara l-2020, skont il-Ftehim COP 21 ta' Pariġi;

15. Jitlob lill-Kummissjoni tiżviluppa strategija komuni għad-diplomazija tal-enerġija u tal-klima li tindirizza dan it-thassib globali;

16. Jitlob lill-Kummissjoni tidentifika sforzi biex jitneħhew b'mod gradwali s-sussidji fuq il-fjuwils fossili, filwaqt li jittaffew l-impatti ekonomiċi u soċjali possibbli;

***Niżguraw reazzjoni konsistenti għaž-żieda fl-influss ta' rifuġjati***

17. Huwa tal-fehma li l-Unjoni Ewropea jeħtiegħ tfassal soluzzjonijiet konkreti biex tindirizza l-emergenza tar-rifuġjati, b'mod partikolari billi jiġu indirizzati l-kawżi sottostanti tagħha, billi tissahħaħ il-koperazzjoni mal-pajjiżi ta' tranzitu u ta' oriġini tal-flussi migratorji u billi jintużaw il-politiki u l-istrumenti kollha disponibbli biex jiġu żgurati l-istabbilizzazzjoni, ir-riabilitazzjoni u l-iżvilupp ta' dawn il-pajjiżi;

18. Ihegħgħ lill-Kummissjoni, f'kooperazzjoni mal-Istati Membri, biex tkompli bl-assistenza umanitarja meħtieġa u tiżgura kundizzjonijiet deċenti ta' għajxien fil-kampijiet tar-rifuġjati, flimkien ma' programmi ta' żvilupp fuq medda ta' żmien itwal, b'mod partikolari fil-qasam tal-edukazzjoni;

19. Jirrimarka li l-politika tal-UE dwar l-asil u l-migrazzjoni mhijiex adegwata u teħtiegħ revizzjoni fundamentali, abbażi tal-Artikolu 80 tat-Trattat dwar il-Funzjonament tal-Unjoni Ewropea; isostni li l-ebda riforma tas-Sistema Ewropea Komuni tal-Asil ma għandha twassal għal tnaqqis fil-livell ta' protezzjoni attwali fil-liġi tal-UE dwar l-asil;

20. Jappella biex jiġu organizzati programmi sistematiċi u infurzabbli għar-risistemazzjoni u rilokazzjoni diretti ta' applikanti għall-asil;

21. Jappella biex jinholqu kundizzjonijiet fl-UE għal akkoljenza ġestita sew ta' persuni li jfittxu asil li tiżgura s-sikurezza tagħhom u trattament uman, filwaqt li tinghata attenzjoni partikolari għall-htigijiet tal-gruppi vulnerabbli; jenfasizza li, fl-istess hin, jehtieg li jiġu garantiti biżżejjed riżorsi biex tiġi żgurata l-integrazzjoni fis-suq tax-xogħol u l-inkluzjoni soċjali tar-rifugjati;

22. Jitlob lill-Kummissjoni tfassal proposti għall-holqien ta' politika ta' migrazzjoni legali u ekonomika tal-Unjoni xierqa li tibni fuq l-istrumenti eżistenti għall-istudenti, ir-riċerkaturi u l-haddiema bi kwalifiki għoljin hafna, u, fuq medda ta' żmien itwal, tistabbilixxi regoli aktar generali li jirregolaw id-dhul u r-residenza għal dawk iċ-ċittadini ta' pajjiżi terzi li jkunu qed ifittxu impjieg fl-Unjoni bl-għan li jimlew in-nuqqasijiet identifikati fis-swieq tax-xogħol tal-UE;

23. Jemmen li, peress li l-migrazzjoni internazzjonali hija fenomenu globali li qed jikber fl-ambitu, fil-kumplessità u fl-impatt, l-UE u l-bqija tal-komunità internazzjonali jehtieg li jassumu r-responsabbiltajiet rispettivi tagħhom f'dan il-qasam;

#### ***Nindirizzaw it-thassib taċ-ċittadini dwar is-sigurtà***

24. Jenfasizza li s-sigurtà interna u dik esterna huma kulma jmur dejjem aktar konnessi;

25. Ihegġeg lill-Kummissjoni biex wara l-adozzjoni tal-proposta għal Gwardja Ewropea tal-Fruntiera u tal-Kosta tiżgura bidu rapidu tagħha, u tallokalha l-kapaċitajiet loġistiċi u umani meħtieġa;

26. Jistieden lill-Kummissjoni, bl-għan li jiġu indirizzati t-theddid tat-terroriżmu u l-estremiżmu vjolenti, biex tissorvelja mill-qrib it-traspożizzjoni u l-implimentazzjoni ta' miżuri kontra t-terroriżmu tal-UE, inkluża l-kooperazzjoni effikaci tal-pulizija u dik ġudizzjarja, il-kondiviżjoni f'waqtha ta' informazzjoni bejn l-awtoritajiet nazzjonali u permezz tal-Europol u l-Eurojust, u miżuri li jindirizzaw ix-xejriet emergenti tal-finanzjament tat-terroriżmu;

27. Jistieden lill-Kummissjoni timmobilizza għarfien espert u riżorsi tekniċi u finanzjarji sabiex tiġi żgurata koordinazzjoni u skambji tal-aħjar prattiki fil-livell tal-UE għall-ġlieda kontra l-estremiżmu vjolenti u l-propaganda terroristika, in-netwerks radikali u r-reklutaġġ minn organizzazzjonijiet terroristiċi permezz ta' mezzi offline u online, b'enfasi partikolari fuq strateġiji ta' prevenzjoni, integrazzjoni u ta' riintegrazzjoni;

28. Ihegġeg lill-Kummissjoni u lill-Istati Membri jiżguraw implimentazzjoni shiha tal-legiżlazzjoni tas-sigurtà li diġà ġiet adottata; itenni l-appell tiegħu għal evalwazzjoni dettaljata tal-istrateġija tal-UE kontra t-terroriżmu, billi jiġu evalwati kemm l-applikazzjoni tal-miżuri adottati kif ukoll l-effikaciya tagħhom; jistenna li l-Kummissjoni taġġorna l-aġenda dwar is-sigurtà kif meħtieġ fid-dawl tat-theddi terroristika li qieghda tevolvi;

29. Jistieden lill-Kummissjoni tippreżenta l-proposti mhabbra tagħha għal bażi legali opportuna għaċ-Ċentru Ewropew għall-Ġlieda Kontra t-Terroriżmu fi hdan il-Europol, il-proposti għat-titjib u l-iżvilupp tas-sistemi ta' informazzjoni eżistenti, tindirizza l-lakuni ta' informazzjoni u timxi lejn l-interoperabbiltà, kif ukoll proposti għall-kondiviżjoni obbligatorja ta' informazzjoni fil-livell tal-UE, flimkien ma' salvagwardji neċessarji għall-harsien tal-informazzjoni;

#### ***L-applikazzjoni ta' agenda ta' azzjoni esterna ambizzjuża: dwar il-viċinat u dwar is-sistema globali***

30. Jappella għal Strateġija Globali ambizzjuża tal-UE li tqiegħed lill-UE bħala attur ġeopolitiku f'dinja li qieghda tinbidel b'rata mgħaġġla, u jistenna li l-Kummissjoni u s-Servizz Ewropew għall-Azzjoni Esterna jimobilizza b'mod koerenti l-istrumenti ta' azzjoni esterna kollha tal-UE bl-għan li tinkiseb governanza globali mtejba, konvergenza wiesgħa dwar standards aħjar, sigurtà mtejba u rispett akbar għad-drittijiet tal-bniedem fid-dinja; jenfasizza, għal dak l-għan, li l-elementi fundamentali li ġejjin għandhom ikunu prijorità tal-aġenda tal-UE għall-affarijiet esterni:

— Il-promozzjoni tal-istabbiltà u l-prosperità fil-viċinat tal-UE, permezz ta' inizjattivi li jrawwu l-iżvilupp, id-demokrazija, il-governanza tajba u l-istat tad-dritt, billi jsahhu l-miżuri ta' prevenzjoni u rikonċiljazzjoni ta' kunflitti ċivili, u attivitajiet fil-kuntest tal-politika ta' sigurtà u ta' difiża komuni, inkluż bl-involvement xieraq tan-NATO, li, għal dawk l-Istati li huma membri tagħha, tibqa' s-sisien tad-difiża kollettiva tagħhom u l-forum għall-implimentazzjoni tagħha;

— Tnedija mill-ġdid, bl-appoġġ tal-Viċi President tal-Kummissjoni / ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, tal-politika ta' sigurtà u ta' difiża komuni, li ma tistax tibqa' l-element dġhajef fil-proċess ta' integrazzjoni tal-UE; l-ambjent ta' sigurtà jirrikjedi li d-difiża Ewropea ssir politika vera u proprja li ttiprovdi sigurtà

**L-Erbgħa 6 ta' Lulju 2016**

ugwali għall-Istati Membri kollha, u turi l-istess attenzjoni għat-tħassib kruċjali tagħhom fil-qasam tas-sigurtà; l-istrutturi, il-mekkaniżmi jew l-ghodod li diġà jeżistu għandhom isiru realtà operattiva;

- Progress fil-proċess tan-negozjati għat-tkabbir bit-tishih tal-istabbiltà soċjali, politika u ekonomika, u tad-demokrazija fil-pajjiżi kandidati, mingħajr konċessjonijiet dwar il-kriterji ta' adeżjoni ta' Copenhagen;
- Sforzi biex il-politika ta' kooperazzjoni għall-iżvilupp issir aktar effikaċi u kkoordinata ahjar, u koerenti ma' strumenti oħra tal-azzjoni esterna tal-UE; jiġu żgurati l-koerenza u l-konsistenza bejn il-politiki tal-iżvilupp u tas-sigurtà, peress li dawn huma interkonnessi u interdipendenti u jsahhu lil xulxin b'mod reċiproku;
- Integrazzjoni tal-Aġenda 2030 għall-Iżvilupp Sostenibbli u l-Koerenza tal-Politiki għall-Iżvilupp (PCD) fil-politiki esterni u interni tal-UE; ihegġeġ lill-Kummissjoni tirrapporta dwar il-pjan tagħha għall-implimentazzjoni, il-monitoraġġ, is-segwitu u l-inkorporazzjoni tal-Aġenda 2030 u tal-Għanijiet ta' Żvilupp Sostenibbli;
- Il-promozzjoni tal-kummerċ bhala strument importanti biex jitrawwmu t-tkabbir, l-impjiegi u l-kompetittività, u jiġu promossi l-istandards tal-UE dwar id-drittijiet tal-bniedem u l-iżvilupp sostenibbli; l-istrumenti għad-difiża tan-negozju tal-Unjoni jehtieġ li jiġu modernizzati u applikati b'mod rigoruż, u jintużaw fejn xieraq metodoloġiji mhux standardizzati;
- L-adozzjoni ta' soluzzjonijiet biex jiġi miġġieled it-tħedd id-ibridu u tissahħaħ ir-reżiljenza tal-UE u tal-Istati Membri, kif ukoll dik tas-shab tal-UE, b'mod speċjali fil-viċinat tal-UE;

**Politiki tat-tassazzjoni ġusti għal riżorsi adegwati**

31. Jenfasizza li qatt ma kien hemm hteġa aktar urġenti biex tissahħaħ il-ġlieda kontra l-evażjoni tat-taxxa u l-evitar tat-taxxa, li jirrapprezentaw dħul potenzjali għall-baġits nazzjonali li jilhaq madwar EUR 1 triljun; iqis li dawn ir-riżorsi setgħu ntefqu f'investiment fil-futur, b'hekk tingħata spinta lill-impjiegi u jitnaqqsu l-inugwaljanzi;

32. Jenfasizza li l-Kummissjoni għandha tkompli taġixxi mingħajr dewmien biex tiżgura li l-profitti jiġu intaxxati fil-pajjiżi Ewropej fejn l-attività ekonomika effettivament isehh u jinholoq il-valur; l-UE għandha taħdem lejn bażi komuni konsolidata tat-taxxa korporattiva, iżżid l-isforzi biex tinvestiga każijiet ta' ksur fil-qasam tal-ghajjnuna mill-Istat b'rabta mat-taxxa, tapplika regoli komuni dwar l-użu u t-trasparenza tad-deċiżjonijiet fil-qasam tat-taxxa u taħdem favur approċċ komuni li jkun determinat li jelimina r-rifuġji fiskali;

33. Jistieden lill-Kummissjoni tinkludi dimensjoni esterna fil-ġlieda tagħha kontra l-evażjoni tat-taxxa u l-evitar tat-taxxa, inkluż fir-rigward tal-profitti li joħorġu mill-UE mingħajr ma jiġu intaxxati;

**Tishih tal-baġit tal-UE u l-istrumenti finanzjarji**

34. Huwa tal-fehma li, sabiex taġixxi b'mod effikaċi, l-UE tehtieġ strateġija fiskali u finanzjarja ġdida; iqis li l-Kummissjoni għandha, għal dan il-ghan, tippromponi miżuri bbażati fuq il-prinċipji u l-elementi li ġejjin:

- mobilizzazzjoni rapida tar-riżorsi adegwati; huwa inevitabbli li ssir riforma tas-sistema ta' finanzjament tal-Unjoni billi jissahhu r-riżorsi proprji ġenwini jew jiġu introdotti riżorsi godda bl-ghan li l-baġit tal-Unjoni jsir aktar stabbli, aktar sostenibbli u aktar prevedibbli; fl-istess hin, huwa importanti li jiġi rispettata il-prinċipju ta' universalità u titjeb it-trasparenza;
- għall-ahjar riżultati, l-istrumenti baġitarji tal-UE għandhom jiġu mmanigġjati billi tingħata attenzjoni kbira lill-prestazzjoni u l-effikaċja fil-konfront tal-ispejjeż, filwaqt li tiġi żgurata l-konformità u jitharsu l-interessi finanzjarji tal-UE;
- l-UE għandha tiegħu passi biex tgħaqqad flimkien ir-riżorsi għar-reazzjoni għall-isfidi tal-livelli għoljin tal-qgħad fost iż-żgħażaġh u tal-qgħad fit-tul, u għad-dimensjonijiet interni u esterni tal-emerġenza tar-rifuġjati;
- wara biss sentejn ta' implimentazzjoni, il-qafas finanzjarju pluriennali (QFP) lahaq il-limiti tiegħu; barra minn hekk, mingħajr reviżjoni komprensiva ta' nofs il-perjodu tal-QFP, il-baġit tal-UE mhux se jkun jista' jindirizza l-htigijiet finanzjarji addizzjonali u l-prijoritajiet politiċi l-godda, u mhux se jkun jista' jevita l-qawmien mill-ġdid ta' kriżi ta'

## L-Erbgha 6 ta' Lulju 2016

pagament; jistieden lill-Kummissjoni tippreżenta rieżami tal-funzjonament tal-QFP qabel tmiem l-2016 u tiegħu azzjoni deċiżiva biex tirrivedi 'il fuq il-limiti massimi tal-QFP u żżid il-flessibbiltà tagħha sabiex tirreagixxi għaċ-ċirkostanzi mhux previsti fl-2013;

- il-Fond Ewropew għall-Investimenti Strateġiċi (FEIS) għandu jiġi gestit b'mod li jippermetti lill-Istati Membri kollha jimpenjaw ruħhom għal livelli għolja ta' investiment strateġiku skont ir-Regolament dwar il-FEIS, u jiżgura li l-finanzjament għall-investiment jikkontribwixxi għat-tranzizzjoni lejn ekonomija u soċjetà sostenibbli; il-proposta tal-Kummissjoni għall-fażi li jmiss tal-FEIS għandha tkun ibbażata fuq dawn l-oġettivi;
- l-implimentazzjoni effikaċi tal-politika ta' koeżjoni għall-2014-2020 għandha tkun akkumpanjata minn thejijiet għall-fażi ta' wara l-2020, u dan filwaqt li tiġi rrispettata n-natura vera tagħha kif stabbilit fit-Trattati, l-importanza tagħha għall-iżvilupp ta' suq uniku u l-potenzjal tagħha bħala għodda aċċessibbli għar-reġjuni kollha fl-UE; is-sinergiji bejn il-Fondi Strutturali u ta' Investiment Ewropej, il-FEIS u strumenti oħra ta' finanzjament tal-UE għandhom jissahħu bl-għan li jithaffef tkabbir intelliġenti, ekoloġiku u inkluziv, filwaqt li jiġi żviluppat bilanċ bejn l-għotjiet u l-istrumenti finanzjarji kredibbli u jiġi evitat kwalunkwe tnaqqis fil-baġit tal-politika ta' koeżjoni;
- il-Kummissjoni għandha tippreżenta proposti biex tnaqqas il-kumplexità burokratika tal-PAK għall-bdiewa; il-Kummissjoni għandha tkompli tiżviluppa strumenti mtejba biex tindirizza l-kriżijiet estremi fis-swieq agrikoli; jemmen li leġizlazzjoni qafas fil-livell tal-UE hija meħtieġa biex jiġu indirizzati Prattiki kummerċjali inġusti fil-katina tal-provvista alimentari sabiex jiġi żgurat li l-bdiewa u l-konsumaturi Ewropej ikunu jistgħu jibbenefikaw minn kundizzjonijiet ġusti tax-xiri u tal-bejgħ;

**Tlestija tal-Unjoni Ekonomika u Monetarja**

35. Jinsisti biex jiġu rrispettati r-reqwiziti tad-dritt tal-Unjoni fir-rigward tar-responsabbiltà tad-deċiżjonijiet demokratiċi fil-kuntest tal-governanza ekonomika Ewropea;
36. Huwa tal-fehma li l-UE jeħtieġ li taħdem lejn konverġenza ekonomika u soċjali 'l fuq, f'konformità shiha mar-regoli tal-Patt ta' Stabbiltà u Tkabbir u mal-qafas ta' governanza tas-Semestru Ewropew;
37. Iqis li l-Kummissjoni għandha ttejjeb b'mod konsistenti l-monitoraġġ tagħha tad-dejn, id-defiċits u l-iżbilanċi makroekonomiċi, b'mod li jirrispetta l-Patt ta' Stabbiltà u Tkabbir u jinkoraġġixxi t-tkabbir ekonomiku u l-holqien ta' impjiegi, b'attenzjoni akbar għall-pożizzjoni fiskali aggregata taż-żona tal-euro;
38. Jemmen li l-UE jeħtieġha ttejjeb il-kredibbiltà, il-konsistenza, is-sjeda nazzjonali u l-leġittimità demokratika tas-Semestru Ewropew sabiex tiżgura li l-Istati Membri jimplimentaw ir-rakkomandazzjonijiet speċifiċi għall-pajjiż permezz ta' riformi strutturali u investimenti mmirati lejn il-modernizzazzjoni tal-ekonomiji tagħhom u żżid il-kompetittività, issegwi r-responsabbiltà fiskali u tindirizza l-inugwaljanzi u l-iżbilanċi;
39. Jappella għal koordinament aktar mill-qrib tal-politika ekonomika bl-għan li jiġu indirizzati l-lakuni fl-investiment fiż-żona tal-euro u jissahħu l-isforzi ta' riforma sabiex tiżdied il-produttività u tiġi sostnuta d-domanda;
40. Iqis li jeħtieġ li l-unjoni bankarja tiġi konkluza, u li l-mizuri għat-tnaqqis tar-riskji jmorru id f'id mal-kondiviżjoni tar-riskji;
41. Jinnota li l-eżiti tar-riflessjoni kontinwa dwar l-iżvilupp ta' kapacià fiskali fl-Unjoni Ekonomika u Monetarja għandhom jiġu kkunsidrati;
42. Jitlob lill-Kummissjoni tippreżenta sett ta' proposti ssostanzjati tajjeb u konsistenti dwar l-ikkompletar tal-Unjoni Ekonomika u Monetarja kif identifikat fir-Rapport tal-Hames Presidenti;

**It-tishih tad-drittijiet fundamentali u d-demokrazija**

43. Jinsab imħasseb dwar il-fatt li l-kriżijiet li għaddejjin mhux biss għamlu hsara lill-koeżjoni tas-soċjetajiet Ewropej, iżda għamlu kienu ta' daqqa ta' harta għall-fiduċja taċ-ċittadini Ewropej fl-istituzzjonijiet demokratiċi tagħhom fil-livell tal-UE u, f'xi każijiet, fil-livell nazzjonali; jemmen, għaldaqstant, li t-titjib tal-leġittimità demokratika tal-UE u l-bini mill-ġdid tal-fiduċja fil-kapacià tagħha li taqdi l-interessi taċ-ċittadini għandha tkun l-akbar prijorità tal-Ewropa;

**L-Erbgħa 6 ta' Lulju 2016**

44. Ifakkar li hafna mill-isfidi tal-lum, mit-tibdil fil-klima għall-asil u l-migrazzjoni, minn swieq finanzjarji għall-katini tal-provvista tal-korporazzjonijiet, u min-netwerks terroristiċi għall-Istati li fallelw u dawk diżonesti, huma transnazzjonali u jirrikjedu soluzzjonijiet Ewropej definiti permezz tal-metodu Komunitarju, bl-involvement shiħ tal-Kummissjoni u tal-Parlament;
45. Ifakkar li l-Kummissjoni, bhala l-gwardjan tat-Trattati, hija responsabbli għall-promozzjoni tal-interess generali tal-Unjoni (l-Artikolu 17 tat-TUE), jiġifieri l-paċi, il-valuri tagħha u l-benesseri tal-popli tagħha (l-Artikolu 3 tat-TUE); jinnota li l-Parlament għandu wkoll responsabbiltà politika partikolari biex jgħin halli jinghelbu d-divizjonijiet bejn l-Istati Membri, jiddefendi l-interess generali tal-Ewropej u jiżgura l-leġittimità demokratika tad-deċiżjonijiet meħuda fil-livell Ewropej; jistieden lill-Kummissjoni tiżgura li l-inizjattivi kollha, inklużi dawk tal-Kunsill Ewropej, ikunu konformi mad-dispożizzjonijiet tat-Trattati;
46. Jitlob lill-Kummissjoni tiehu inizjattivi bl-għan li jissahhu l-istituzzjonijiet Ewropej u biex iċ-ċittadini tal-UE jitheggu jkunu aktar involuti fil-hajja politika Ewropea; jistieden lill-istituzzjonijiet kollha tal-UE biex jikkomunikaw ahjar mal-generazzjonijiet iktar żagħżuġha u l-pjattaformi għad-dibattitu tagħhom; jemmen li azzjonijiet aktar b'sahhithom huma wkoll possibbli biex iċ-ċittadini tal-UE jiġu infurmati dwar id-drittijiet tagħhom, jiġi sfruttat il-potenzjal tal-Inizjattiva taċ-Ċittadini Ewropej u jissahhah ir-rwol tal-Ombudsman tal-UE;
47. Jenfasizza li l-Kummissjoni għandha tressaq proposti dwar id-demokrazija, l-istat tad-dritt u d-drittijiet fundamentali, filwaqt li jitqies ir-rapport li jmiss tal-Parlament; jemmen li hija għandha tkompli wkoll tagħmel progress favur l-adeżjoni tal-UE mal-Konvenzjoni Ewropea dwar id-Drittijiet tal-Bniedem (KEDB), filwaqt li tqis l-opinjoni tal-Qorti tal-Ġustizzja dwar il-kwistjoni u tindirizza l-isfidi ġuridiċi pendenti;
48. Jitlob lill-istituzzjonijiet kollha tal-UE biex jaħdmu bla heda halli jintlahqu l-ogħla standards possibbli tat-trasparenza, ir-responsabbiltà u l-integrità u biex jikkumbattu l-kunflitti ta' interess;
49. Jinsab impenjat li juża l-ghodod u r-rizorsi kollha tiegħu sabiex jaġixxi bhala forza mexxejja fi proċess demokratiku mgedded lejn ir-riforma tal-Unjoni Ewropea;

o

o o

50. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni.
-